

ఫాల్గుణ బహుళ  
పంచమీ



02.04.2021  
శుక్రవారం



గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ, తస్మై శ్రీగురవే నమః ॥  
శ్రీవేంకటాచలాధీశం, శ్రీయాధ్యాసితవక్షసం ।  
శ్రీతచేతనమందారం, శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్భవనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావానాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామచంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి ద్విపంచాశసర్గశ్లోకపారాయణం, శ్రీధన్వంతరి మంత్రపారాయణం, తథా, శ్రీలక్ష్మీసహస్రనామస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ శివ ప్రార్థన -** రామాయ రామభద్రాయ, రామచంద్రాయ వేధసే ।  
రఘునాథాయ నాథాయ, సీతాయాః పతయే నమః ॥

**శ్రీ ఆంజనేయ ప్రార్థన -** గోష్పదీకృతవారాశిం, మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥

**శ్రీ వాల్మీకి ప్రార్థన -** కూజంతం రామ రామేతి, మధురం మధురాక్షరమ్ ।  
ఆరుహ్య కవితాశాఖాం, వందే వాల్మీకి కోకిలమ్ ॥





**అథ సుంహరకొండే ఋషుంచేశసర్గః**



న ధర్మవాదే న చ లోకవృత్తే న శాస్త్రబుద్ధిగ్రహణేషు చాపి ।  
విద్యేత కశ్చిత్తవ వీర తుల్యః త్వం హ్యుత్తమః సర్వసురాసురాణామ్ ॥ 52.17 ॥

న చాప్యస్య కపేర్హతే కంచిత్పశ్యామ్యహం గుణమ్ ।  
తేష్యయం పాత్యతాం దణ్డో యైరయం ప్రేషితః కపిః ॥ 52.18 ॥

సాధుర్వా యది వాఽసాధుః పరైరేష సమర్పితః ।  
బ్రువన్ పరార్థం పరవాన్ న దూతో వధమర్హతి ॥ 52.19 ॥

అపి చాస్మిన్ హతే రాజన్ నాన్యం పశ్యామి ఖేచరమ్ ।  
ఇహ యః పునరాగచ్ఛేత్ పరం పారం మహేలాదధేః ॥ 52.20 ॥

తస్మాన్నాస్య వధే యత్నః కార్యః పరపురజ్ఞయ ।  
భవాన్ సేన్ధ్రేషు దేవేషు యత్నమాస్థాతుమర్హతి ॥ 52.21 ॥

అస్మిన్ వినష్టే న హి దూతమన్యం పశ్యామి యస్తా నరరాజపుత్రౌ ।  
యుద్ధాయ యుద్ధప్రియ దుర్వినీతౌ ఉద్యోజయేద్దీర్ఘపథావరుద్ధౌ ॥ 52.22 ॥

పరాక్రమోత్సాహమనస్వినాం చ సురాసురాణామపి దుర్లయేన ।  
త్వయా మనోనన్దన వైర్యతానాం యుద్ధాయతిర్నాశయితుం న యుక్తా ॥ 52.23 ॥

హితాశ్చ శూరాశ్చ సమాహితాశ్చ కులేషు జాతాశ్చ మహాగుణేషు ।  
మనస్వినః శస్త్రభృతాం వరిష్ఠాః కోట్యగ్రతస్తే సుభృతాశ్చ యోధాః ॥ 52.24 ॥

తదేకదేశేన బలస్య తావత్ కేచిత్తవాదేశకృతోఽభియాన్తు ।  
తౌ రాజపుత్రౌ వినిగృహ్య మూఢౌ పరేషు తే భావయితుం ప్రభావమ్ ॥ 52.25 ॥

నిశాచరాణామధిపోఽనుజస్య విభీషణస్యోత్తమవాక్యమిష్టమ్ ।  
జగ్రాహ బుద్ధ్యా సురలోకశత్రుః మహాబలో రాక్షసరాజముఖ్యః ॥ 52.26 ॥



**ఇతి సుంహరకొండే ఋషుంచేశసర్గః**



**శ్రీరెమిస్మృతిః -** ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥

**ఫలశ్రుతిః -**        బుద్ధిర్బలం యశో ధైర్యం, నిర్భయత్వమరోగితా ।  
 అజాడ్యం వాక్పటుత్వం చ, హనూమత్ స్మరణాత్ భవేత్ ॥

**శ్రీ హనుమాతే నమః**



అచ్యుతానంత గోవింద, విష్ణో నారాయణామృత ।  
 రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
 స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
 అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,  
 సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,  
 సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ శ్రీలక్ష్మీసహస్రనామస్తోత్రమ్**

అగ్రాహ్యోఽగ్రాహికాఽనంతాహ్వయా సర్వాతిశాయిని ।  
 వ్యోమపద్మా కృతధురా పూర్ణకామా మహేశ్వరీ ॥ 26 ॥

సువాచ్యా వాచికా సత్యకథనా సర్వపాలినీ ।  
 లక్ష్మనాణా లక్షయంతీ జగజ్జ్యేష్ఠా శుభావహా ॥ 27 ॥

జగత్ప్రతిష్ఠా భువనభర్త్రీ గూఢప్రభావతీ ।  
 క్రియాయోగాత్మికా మూర్తిః హృదబ్జస్థా మహాక్రమా ॥ 28 ॥

పరమద్యౌః ప్రథమజా పరమాస్తా జగన్నిధిః ।  
 ఆత్మానపాయిని తుల్యస్వరూపా సమలక్షణా ॥ 29 ॥

తుల్యవృత్తా సమవయా మోదమానా ఖగధ్వజా ।  
 ప్రియచేష్ఠా తుల్యశీలా వరదా కామరూపిణీ ॥ 30 ॥

సమగ్రలక్షణాఽనంతా తుల్యభూతిః సనాతనీ ।  
 మహర్ధిః సత్యసంకల్పా బహ్వాచా పరమేశ్వరీ ॥ 31 ॥

జగన్మాతా సూత్రవతీ భూతధాత్రీ యశస్వినీ ।  
మహాభిలాషా సావిత్రీ ప్రధానా సర్వభాసినీ ॥ 32 ॥

నానావపుర్బహుభిదా సర్వజ్ఞా పుణ్యకీర్తనా ।  
భూతాశ్రయా హృషీకేశ్వర్యశోకా వాజివాహికా ॥ 33 ॥

బ్రహ్మత్మికా పుణ్యజనిః సత్యకామా సమాధిభూః ।  
హిరణ్యగర్భా గంభీరా గోధూలిః కమలాసనా ॥ 34 ॥

జితక్రోధా కుముదినీ వైజయంతీ మనోజవా ।  
ధనలక్ష్మీః స్వస్తికరీ రాజ్యలక్ష్మీర్మహాసతీ ॥ 35 ॥

**ఇతి శ్రీలక్ష్మీసహస్రనామస్తోత్రే ఏకాశ్లోకః**

**అథ సవస్త్రిహస్త్వార్థనె**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



**అథ క్షమాప్తార్థనె** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥



**అథ మంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

\*\*\*